

Олимпиадашылар студентлер менен ушырасты

Image not found or type unknown

Өзбекстан мәмлекетлик денетәрбия хәм спорт университети Нөкис филиалында усы жылдың 23-июль хәм 8-август күнлери аралығында Японияның Токио қаласында өткерилген XXXII жазғы Олимпиада ойынларында елимиз абыройын мүнәсип қорғап қайтқан қарақалпақстанлы спортшы жаслар менен ушырасыу кешеси өткерилди.

Оған филиалдың студент-жаслары, оқытыушылары, спортшылардың тренерлери менен ғалаба хабар қуралларының хызметкерлери қатнасты.

Ушырасыуда филиал директоры Б.Жақсымуратов шығып сөйлеп, елимизде спорт тарауына қаратылып атырған итибар, спортшылардың қолға киргизген табыслары хаққында кең түрде атап өтті.

Буннан соң, олимпиадаға қатнасып қайтқан спортшылар спорттың грек-рим спорт түринен Жалғасбай Бердимуратов, дзюдо спорт түринен Шарафиддин Балтабаев, спорттың қылышласыу түринен Зайнаб Дайыбекова хәм Шерзод Мамутовлар студент-жасларға өзлериниң спорттағы басып өткен жолы, устазлары, олимпиада ойындары, жол қойған кеуил-кеширмелери, қәте – кемшиликлери хаққында айтып берди.

– Өзбекстан сайланды командасынан спорттың 17 түринен 71 спортшы олимпиадаға қатнасып қайттық. Спортшы жарыста утылып қалса да, ол шынығыуларды дауам еттириуи керек. Енди 2024-жылы Париж қаласында өткерилетуғын олимпиадаға қызғын таярлық көрип атырмыз. Токио олимпиадасына қатнасып қайтқанымыздың өзи бизлерге үлкен тәжирийбе мектеби болды, – дейди олимпиада қатнасыушысы Жалғасбай Бердимуратов.

– Ушырасыуда усы филиалдың 2-курс студенти, қылышласыу бойынша Өзбекстан миллий сайланды командасының ағзасы, «Жасорат» медалының ийеси Зайнаб Дайыбекованың ерискен жетискенликлери айрықша тәсир қалдырды хәм биз жасларға үлкен мотивация берди, – дейди филиал студенти А.Абезниязов.

Студент-жаслар өзлерин қызықтырған сораўларға жуўап алды.

Image not found or type unknown



Image not found or type unknown



Қарақалпақстан хабар агентлиги